

మొత్తం రూ. 13,25,83,269



టీ మీడియా, ఫిబ్రవరి 12 ములుగు : మేడారం మహా జాతర హుండీల లెక్కింపు ముగిసింది. ఈ నెల 5వ తేదీ నుంచి హనుమకొండలోని టీటీడీ కల్యాణ మండపంలో హుండీల లెక్కింపు ప్రారంభించారు. వారం రోజుల పాటు మొత్తం 828 హుండీలను లెక్కించగా, బుధవారంతో లెక్కింపు పూర్తైంది. మొత్తం రూ.13,25,83,269 ఆదాయం వచ్చిందని అధికారులు వెల్లడించారు. ఎండోమెంట్? శాఖ అధికారుల పర్యవేక్షణలో 400 మంది సిబ్బంది లెక్కింపులో పాల్గొన్నారు. హుండీల్లో విదేశీ కరెన్సీ, రద్దు చేసిన నోట్లు, వెండి, బంగారు ఆభరణాలు ఉన్నాయి. అదనంగా హుండీలు ఏర్పాటు చేసినా 2024 జాతరలో రూ.13,25,22,511 ఆదాయం వచ్చింది. ఈ ఏడాది కూడా అంతే మొత్తం రావడం విశేషం. అయితే గత జాతరలో 540 హుండీలను ఏర్పాటు చేయగా, ఈసారి ఏకంగా 828 హుండీలను ఏర్పాటు చేశారు. అంటే దాదాపు 288 హుండీలను అదనంగా ఏర్పాటు చేసినప్పటికీ గత జాతరతో సమానంగా ఆదాయం లభించింది. దీంతో ఈసారి ఆదాయం తగ్గిందని అధికారులు తెలిపారు. ఈ హుండీ లెక్కింపులో వచ్చిన బియ్యం తూకం పేసి బెండర్? ద్వారా విక్రయిస్తారు. లెక్కింపు ప్రక్రియలో 500ల మంది సభ్యులు మేడారం జాతరకు పెద్ద ఎత్తున భక్తులు తరలివచ్చి తమ కానుకలు సమర్పించుకుని మొక్కులు చెల్లించుకున్నారు. సమృద్ధి-సారలమ్మ గద్దెల చెంత 588 హుండీలు, పగిడిద్దరాజు, గోవిందరాజుల గద్దెల చెంత 152 చొప్పున, ఇంకా వడి బియ్యం కోసం కొన్ని తిరుగు వారం కోసం మరికొన్ని మొత్తంగా 828 హుండీలను ఏర్పాటు చేశారు. ఈ లెక్కింపు ప్రక్రియలో దేవదాయ శాఖ సిబ్బంది, సేవా సమితి నుంచి 500

మంది సభ్యులు పాల్గొన్నారు. లెక్కింపులో ఎలాంటి భంగం కలగకుండా దీనికోసం పోలీసులు పటిష్టమైన భద్రతా ఏర్పాట్లు చేశారు. **హుండీ ఆదాయంలో రూ.కోట్లలో అమ్మవారి కౌన్సిల్ కు కేటాయింపు** సమకృ, సారలమ్మ మేడారం జాతర సందర్భంగా వచ్చే కానుకలు మొదట్లో రూ.వేలు, ఆ తర్వాత అది రూ.లక్షల్లోకి చేరి, క్రమంగా రూ.కోట్లకు చేరుకుంది. 2018 సంవత్సరంలో రూ.8.14 కోట్లు, 2020లో రూ.9.87 కోట్లు, 2022లో రూ.12.45 కోట్ల ఆదాయం వచ్చిందని దేవదాయ శాఖ అధికారులు పేర్కొన్నారు. 2024 మేడారం జాతరలో రూ.13 కోట్ల మేర ఆదాయం లభించింది. ఈసారి ప్రతిష్ఠాత్మకంగా నిర్వహించిన జాతరకు భక్తులు పోటెత్తినందున ఆదాయం కూడా గతేడాది కంటే 3 రెట్లు పెరుగుతుందని ప్రభుత్వ యంత్రాంగం భావించింది. ఈసారి ఎక్కువ హుండీలు ఏర్పాటు చేయడంతో సుమారు రూ.40 కోట్ల వరకు ఆదాయం వస్తుందని అంచనా వేయగా, లెక్కింపు పూర్తయ్యేసరికి అటూఇటుగా గత సంవత్సరంతో సమానంగా ఆదాయం రావడం విశేషం. **అమ్మవార్ల గద్దెలను దర్శించుకున్న భక్తులు** ఈ మేడారం మహా జాతర ములుగు జిల్లా తాడ్యాయి మండలం మేడారం గ్రామంలో జనవరి 28 నుంచి 31 వరకు అంగరంగ వైభవంగా జరిగింది. ఆ నాలుగు రోజుల పాటు అక్కడి పరిసరాల్లో ఎంతో సందడి నెలకొంది. రెండేళ్లకు ఒకసారి రావడంతో జాతర నెల రోజుల ముందు నుంచే భక్తుల తాకిడి భారీ సంఖ్యలో పెరిగింది. ఇప్పటికీ జాతర ముగిసి 10 రోజులు గడుస్తున్నాయి. అయినా కూడా భక్తులు వచ్చి అమ్మవార్ల గద్దెలను దర్శించుకుంటూనే ఉన్నారు.



# జబర్దస్ అటర్ ఫ్లావ్ .. ప్రేక్షకుల అసంతృప్తి

టీ మీడియా, ఫిబ్రవరి 12, భద్రాచలం టౌన్ : భద్రాచలం కాలేజ్ గ్రౌండ్ లో శ్రీ సత్య ఈవెంట్స్ రాయుడు ఆధ్వర్యంలో జరిగిన జబర్దస్ ప్రోగ్రామ్ పూర్తిగా హాటర్ ఫ్లావ్ గా మారి ప్రేక్షకులను తీవ్ర అసంతృప్తికి గురి చేసింది. జూనియర్ కాలేజ్ గ్రౌండ్లో గురువారం సాయంత్రం 5 గంటలకు జరిగిన ఈ మెగా ఈవెంట్పై భద్రాచలం ప్రజలు భారీ అంచనాలు వేసుకున్నారు. కానీ, స్టేజ్ ముందు ఆర్గనైజర్లు చుట్టూ నుంచోటం వల్ల 300 రూపాయలు పెట్టి ముందస్తు టికెట్లు కొనుగోలు చేసిన వేర్వేరు కుటుంబాలు, యువకులు ఏమీ కనపడకుండా నిరాశకు

మగతా 3లో



సంపుటి : 26  
సంచిక : 144  
పేజీలు : 3

ఖమ్మం, భద్రాద్రి కొత్తగూడెం

# టీ-మీడియా

సామాజికం.. ప్రజల పక్షం...

GSTIN:36FDKPS1308P1ZX | Digital, tmedia.net.in

ఉత్తవారం, ఫిబ్రవరి 13, 2026

ఎడిటర్ : శనగపాటి మురళీకృష్ణ

## కార్మిక శక్తిని తాకట్టు పెట్టేందుకే

# లేబర్ కోడ్స్



-కార్మిక, రైతు, సంఘాల నేతలు



### -ఖమ్మంలో ప్రదర్శన

టీ మీడియా, ఫిబ్రవరి 12, ఖమ్మం : దేశంలోని కార్మిక శక్తిని కార్పొరేట్ శక్తులకు తాకట్టు పెట్టేందుకే కేంద్ర ప్రభుత్వం నాలుగు లేబర్ కోడ్లు అమల్లోకి తీసుకు వచ్చిందని అఖిలపక్ష కార్మిక, రైతు, వ్యవసాయ కార్మిక సంఘాల నాయకులు ఆరోపించారు. నాలుగు లేబర్ కోడ్లు పాటు విద్యుత్, -చిత్తన సవరణ బిల్లులు, విభిజిరాంజీ చట్టం కూడా దేశ ప్రజల పాలిటా పాపంగా మారాయని వాటిని తక్షణం రద్దు చేయాలని నేతలు డిమాండ్ చేశారు. సార్వత్రిక సమ్మెలో భాగంగా గురువారం ఖమ్మంలోని పెవిలియన్ మైదానం నుంచి జెడ్పీ సెంటర్ వరకు భారీ ర్యాలీ నిర్వహించారు. ఈ సమ్మెకు అన్ని కార్మిక సంఘాలు, బ్యాంకు ఉద్యోగ సంఘాలు, సంఘటిత, అసంఘటిత రంగ కార్మికులు, వ్యవసాయ కార్మికులు, రైతు సంఘాలు సంపూర్ణ మద్దతునిచ్చాయి. పెవిలియన్ మైదానంలో వివిధ కార్మిక సంఘాల అధ్యక్షులు గాదె లక్ష్మీ నారాయణ, నరాల -నరేష్చాయుడు, కళ్యాణం వెంకటేశ్వరరావు, కె. శ్రీనివాస్, వెంకన్న, ఎంకీవై పాపా అధ్యక్షతన జరిగిన సభలో సిపిఐ రాష్ట్ర కార్యదర్శి వర్మ -సభ్యులు బాగం హేమంతరావు, సిపిఎం రాష్ట్ర కార్యదర్శి వర్మ సభ్యులు పోతినేని సుదర్శన్మౌళి, కాంగ్రెస్ నాయకులు నాగండ్ల దీపక్ చౌదరి, ఏఐటియూసి రాష్ట్ర అధ్యక్షులు ఎం.డి యాసుష్, సిపిఎం జిల్లా కార్యదర్శి

నున్నా నాగేశ్వరరావు, సిపిఐ (ఎంఎల్) మాస్టెన్ జిల్లా కార్యదర్శి - గోకినేపల్లి వెంకటేశ్వరరావు, వివిధ సంఘాల నాయకులు ఎన్ కె భాసీం, గుండాల కృష్ణ తదితరులు ప్రసంగించారు. బ్రిటిష్ పాలన కాలంలో సైతం కార్మికులు పోరాడి కార్మిక చట్టాలను, హక్కులను సాధించుకున్నారని దశాబ్దాల పాటు పోరాడి సాధించుకున్న హక్కులను మోడి ప్రభుత్వం రద్దు చేస్తుందని ఆరోపించారు. 50 కోట్ల కార్మిక హక్కులను ఒక శాతం జనాభా కలిగిన కార్పొరేట్ శక్తులకు కట్టబెట్టేందుకు లేబర్ కోడ్లు తీసుకు వచ్చారని ఆయన తెలిపారు. ఏ ప్రభుత్వం ఇంత వరకు కార్మికులకు అనుకూల చట్టాలు చేయలేదని కార్మికుల పోరాట -ఫలితంగానే పాలకులు చట్టాలు తీసుకు వచ్చారని వారు తెలిపారు. ఇప్పటికే ప్రైవేటీకరణ వేగం పెంచిన మోడి ప్రభుత్వం యావత్ దేశ -సంపదను కార్పొరేట్లకు కట్టబెట్టే క్రమంలోనే 29 కార్మిక చట్టాలను మార్చారన్నారు. మోడి తీసుకు వచ్చిన చట్టాలలో సంక్షేమం, హక్కులు లేకపోగా ఆ చట్టాలకు సంక్షేమ చట్టాలని పేరుపెట్టడం నేతి బీరకాయలో నేతి చందమేనన్నారు. తక్షణమే లేబర్ కోడ్లను రద్దు చేసి పాత చట్టాలను కొనసాగించాలని వారు డిమాండ్ చేశారు. సార్వత్రిక సమ్మెకు వచ్చిన స్పందన చూసిన తర్వాతనేనా తమ నిర్ణయాలను కేంద్ర ప్రభుత్వం మార్చుకోవాలన్నారు.

మగతా 3లో

# నేడు మున్సిపాలిటీ కౌంటింగ్

### జిల్లా కలెక్టర్ అనుదీప్ దురిశెట్టి

### -ఏజెంట్లకు ప్రత్యేక ఎంట్రెన్స్, ఎగ్జిట్

టీ మీడియా, ఫిబ్రవరి 12, ఖమ్మం:నిబంధనల ప్రకారం మునిసిపల్ ఎన్నికల కౌంటింగ్ ప్రక్రియకు పట్టిష్ట ఏర్పాట్లు చేసినట్లు జిల్లా కలెక్టర్ అనుదీప్ దురిశెట్టి అన్నారు. జిల్లా కలెక్టర్, మున్సిపల్ ఎన్నికల కౌంటింగ్ పై గురువారం సంబంధిత అధికారులతో బెలి కాన్ఫరెన్స్ నిర్వహించారు.ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూలి 5 మున్సిపాలిటీల ఎన్నికల కౌంటింగ్ కు అన్ని ఏర్పాట్లు చేసినట్లు తెలిపారు. కౌంటింగ్

కేంద్రాలలో మెష్ ఏర్పాట్లతో, కౌంటింగ్ విధుల అధికారులకు, కౌంటింగ్ ఏజెంట్లకు ప్రత్యేక ఎంట్రెన్స్, ఎగ్జిట్ ఏర్పాట్లు చేస్తున్నట్లు తెలిపారు. పట్టిష్ట పోలీస్ బందోబస్తుతో, అన్ని కౌంటింగ్ కేంద్రాలలో 100 శాతం వెబ్ క్యాన్సింగ్ చేస్తున్నట్లు, ప్రతి కౌంటింగ్ కేంద్రంలో రూట్ మ్యాప్ బోర్డులు ఏర్పాట్లు చేసినట్లు అన్నారు. కౌంటింగ్ హాల్స్ లో కౌంటింగ్ సిబ్బంది, అభ్యర్థులు, కౌంటింగ్ ఏజెంట్లకు మాత్రమే అనుమతి ఉంటుందని, వీరందరికీ సంబంధిత పాసులు జారీ చేసినట్లు తెలిపారు. కౌంటింగ్ కేంద్రాలలో ఉదయం 8 గంటలకు పోస్టల్ బ్యాలెట్ తో కౌంటింగ్ ప్రారంభ



మగతా 3లో

# 44 వేల అక్రిడిటేషన్ కార్డులు...



## యస్.బి.ఐ.టి లో ప్రకృతి వైజ్ఞానిక అవగాహనా సదస్సు

టీ మీడియా, ఫిబ్రవరి 12, ఖమ్మం ప్రకృతి కాపాడడం ప్రతి పౌరుని బాధ్యత అని ప్రజాగ్రామీణులు, కవి, పాటల రచయిత కాళోజీ సాహిత్య పురస్కార గ్రహీత డా॥ జయరాజ్ అభిప్రాయపడ్డారు. స్థానిక యస్.బి.ఐ.టి. కళాశాలలో గురువారం నిర్వహించిన ప్రకృతి వైజ్ఞానిక అవగాహనా సదస్సు లో జయరాజ్ ప్రసంగిస్తూ ప్లాస్టిక్, ప్లాస్టిక్ వస్తువుల వాడకం ప్రకృతిని హరిస్తుందని తెలిపారు. ఇప్పటికే ఎన్నో జీవరాసులు కాలగర్భంలో కలిసిపోవడానికి ప్లాస్టిక్ మరియు హానికారక రసాయనాలతో తయారు చేసిన వస్తువులే కారణమని తెలుపుతూ ప్లాస్టిక్ నివారణకు సదస్సులోని విద్యార్థులతో ప్రతిజ్ఞను చేయించారు. ప్రకృతి పట్ల పౌరులు సామాజిక స్పృహను కలిగి తమవంతు బాధ్యతగా నిబద్ధతను కలిగి స్వచ్ఛందంగా ముందుకు రావాలని కోరారు. కళాశాల చైర్మన్ గుండాల కృష్ణ మాట్లాడుతూ ఆధునిక టెక్నాలజీ పరికరాల ద్వారా రేడియోషన్, కాలుష్యం, గ్లోబల్ వార్మింగ్ వంటివి ప్రకృతిని, ఓజోన్ పొరను దెబ్బతీస్తున్నాయని, ఎన్నో స్వచ్ఛంద సంస్థలు ముందుకు వచ్చినప్పటికీ ప్రజలు వారి జీవన శైలిని మార్చుకోనిదే ప్రకృతిని కాపాడలేమని అభిప్రాయపడ్డారు. విజ్ఞానదర్శిని జాతీయ వ్యవస్థాపక అధ్యక్షులు రమేష్ మాట్లాడుతూ ఒకవైపు గ్రీన్ రెవల్యూషన్ లో భాగంగా బ్యాటరీ వాహనాలను వినియోగిస్తున్నప్పటికీ కృత్రిమ మేధ వల్ల ప్రకృతిలోని వనరులను నష్టపరుస్తున్నామని తెలిపారు. మానవ తప్పిదాలు, వారి వ్యక్తిగత అలవాట్లు కూడా ప్రకృతిపై తీవ్ర ప్రభావాన్ని చూపిస్తాయని కళాశాల సైకిటరీ అండ్ కరస్పాండెంట్ డా॥ జి. ధాత్రి తెలిపారు. కళాశాల ప్రిన్సిపల్ డా॥ జి. రాజ్ కుమార్ మాట్లాడుతూ విద్యార్థులు విద్యతోపాటు సామాజిక బాధ్యత కలిగి ఉండాలని కోరారు. అనంతరం ప్రజాగ్రామీణులు పాగి వెంకన్న నిర్వహించిన ఆటాపాట అలరించి ఆలోచింపజేసాయి. ఈ కార్యక్రమంలో కళాశాల అకడమిక్ డైరెక్టర్ గుండాల ప్రవీణ్ కుమార్, గంధం శ్రీనివాసరావు, డా॥ ఎ.వి.వి. శివ ప్రసాద్, డి. నాగరజు, ప్రకృతి ప్రేమికులు, ఎన్ ఎఫ్ ఐ. పి డి ఎస్ యు తో పాటు వివిధ విద్యార్థి సంఘాల నాయకులు తదితరులు పాల్గొన్నారు.

## చెక్కు బౌన్స్ కేసులో వ్యక్తికి జైలు శిక్ష

రూ.1.45 లక్షల నష్టపరిహారం విధింపు

టీ మీడియా, ఫిబ్రవరి 12, కొత్తగూడెం: చెక్కు బౌన్స్ కేసులో నిందితుడికి ఆరు నెలల జైలు శిక్షతో పాటు నష్టపరిహారం మరియు జరిమానా విధిస్తూ కొత్తగూడెం క్షేత్రీ అదనపు జూనియర్ సివిల్ జడ్జి -- కమ్ -- క్షేత్రీ అదనపు జ్యుడిషియల్ మ్యాగిస్ట్రేట్ శ్రీ బి. రవికుమార్ గురువారం తీర్పు వెలువరించారు. కేసు వివరాల ప్రకారం, సుజాతనగర్ మండలం లక్ష్మీదేవిపల్లి గ్రామానికి చెందిన గుగులోత్ ఇరాని వద్ద ఆదే గ్రామానికి చెందిన భూక్య మంగీలాల్ 2014 మే 15న కుటుంబ అవసరాల నిమిత్తం రూ.1,00,000/- అప్పుగా తీసుకుని ప్రామిసరీ నోట్ రాసి ఇచ్చాడు. అప్పు తిరిగి చెల్లించకపోవడంతో, 2015 సెప్టెంబర్ 8న రూ.1,00,000/-కు సంబంధించిన చెక్కును ఇచ్చాడు. అయితే, ఆ చెక్కును బ్యాంకులో సమర్పించగా ఛాంస్ ఇన్ ఫిషియంట్ కారణంగా తిరస్కరించబడింది. అనంతరం లాయర్ ధారా నోటీసు పంపినప్పటికీ నిందితుడు డబ్బులు చెల్లించలేదు. దీంతో ఫిర్యాదుదారు కోర్టును ఆశ్రయించారు. కోర్టు సాక్ష్యాధారాలు, పత్రాలు మరియు ఇరుపక్షాల వాదనలు పరిశీలించిన అనంతరం నిందితుడిపై ఆరోపణలు రుజువయ్యాయని నిర్ధారించింది. ఈ మేరకు నిందితుడికి ఆరు నెలల సాధారణ కారాగార శిక్ష విధించడంతో పాటు రూ.1,50,000/- చెల్లించాలని ఆదేశించింది. ఇందులో రూ.1,45,000/- ఫిర్యాదుదారికి నష్టపరిహారంగా, రూ.5,000/- జరిమానాగా రాష్ట్రానికి చెల్లించాలని కోర్టు పేర్కొంది. ఫిర్యాదు దారు తరపున న్యాయవాది లక్ష్మీనేని వెంకట దుర్గారావు వాదించారు.

## కార్మిక సంఘాల నిరాహార దీక్ష కార్యక్రమం

టీ మీడియా, ఫిబ్రవరి 12, భూర్గంపాడు : సారపాక లోని ఐటిసి పియస్ పిడి లో బియ్యమన్నీన హామిగిలిన అన్ని యూనియన్ ల ఆధ్వర్యంలో ఒక్కోటో నిరాహార దీక్ష కార్యక్రమం నిర్వహించారు. కేంద్ర ప్రభుత్వం ప్రవేశపెడుతున్న నూతన లేబర్ కోడులను వ్యతిరేకిస్తూ దేశవ్యాప్త సార్వత్రిక సమ్మె మద్దతుగా ఐటిసి పియస్ పిడి భద్రాచలం నందు అన్ని కార్మిక సంఘాలు కలిసి నిరాహార దీక్ష కార్యక్రమం చేయడం జరిగింది. ఐటిసి గేటు ఎదురుగా జరిగిన ఈ కార్యక్రమం ను వీరమాచినేని రత్నాకర్, జిల్లా నాయకులు ఎ.జె. రమేష్ దీక్షలను ప్రారంభించడం జరిగింది. ఈ దీక్షలో గుర్తింపు సంఘాల అధ్యక్షులు కనకమెడల హరిప్రసాద్, ప్రధాన కార్యదర్శిగా దేరామకోటిరెడ్డి, సెక్రటరీ జనరలు కృష్ణ జీవన్ రెడ్డి, నాయకులు వెంకటేశ్వర్లు, నాయకులు యారం పిచ్చిరెడ్డి, గోనె రామారావు, నాయకులు సానికొమ్ము శంకర్ రెడ్డి, అజీమ్, నాయకులు తన్నీరు వెంకటేశ్వర్లు, కార్మిక సంఘ నాయకులు పాల్గొనడం జరిగింది. దీక్ష శిబిరాన్ని సారపాక సర్పంచ్ గుగులోతు కిషోర్ నాయక్, కోయగూడెం సర్పంచ్ కుంజ కొండమ్మ, సీనియర్ కార్మిక నాయకులు మారం వెంకటేశ్వర్ రెడ్డి, గోనె దారుగా తదితరులు సందర్శించి సంఘీభావం తెలియజేశారు.



## అర్బులందరికీ కార్డులు అందేలా చూస్తా

మంత్రి శ్రీ పొంగులేటి శ్రీనివాసరెడ్డి

టీ మీడియా, ఫిబ్రవరి 12, హైదరాబాద్: రాష్ట్రంలో అర్హత కలిగిన ప్రతి జర్నలిస్టుకూ అక్రిడిటేషన్ కార్డు అందేలా ప్రభుత్వం కట్టుబడి ఉందని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి శ్రీ పొంగులేటి శ్రీనివాసరెడ్డి తెలిపారు. జర్నలిస్టుల సంక్షేమం పట్ల ముఖ్యమంత్రి శ్రీ రేవంత్ రెడ్డి నాయకత్వంలోని ప్రజా ప్రభుత్వం పూర్తి నిబద్ధతతో పనిచేస్తోందని పేర్కొన్నారు. అక్రిడిటేషన్ కార్డుల జారీ విధానం, అక్రిడిటేషన్ కమిటీ ఏర్పాటు తదితర అంశాలపై గురువారం సచివాలయంలోని తన కార్యాలయంలో సమాచార పౌరసంబంధాల శాఖ కమిషనర్ శ్రీమతి సి.హెచ్. ప్రియాంక, ముఖ్యమంత్రి సీపీఆర్ తో శ్రీ జి. మల్లారెడ్డితో మంత్రి సుదీర్ఘంగా చర్చించారు. ప్రక్రియ పారదర్శకంగా, వేగవంతంగా సాగేందుకు తీసుకోవాల్సిన చర్యలపై దిశనిర్దేశం చేశారు. అక్రిడిటేషన్ కార్డుల జారీకి సంబంధించి ప్రభుత్వం ముందుగా జి.ఓ. 252 జారీ చేసినట్లు మంత్రి తెలిపారు. అనంతరం జర్నలిస్టు సంఘాలతో సమావేశమై వారి సూచనలు, అభిప్రాయాలను

సవివరంగా పరిగణనలోకి తీసుకొని అవసరమైన సవరణలు చేసి జి.ఓ. 103ను జారీ చేసినట్లు వెల్లడించారు. ఈ సవరణల ద్వారా రాష్ట్రవ్యాప్తంగా ప్రింట్ మీడియా, ఎలక్ట్రానిక్ మీడియా మరియు డిజిటల్ మీడియా విభాగాల్లో మొత్తం 44,706 అక్రిడిటేషన్ కార్డులు పొందే అవకాశం కలుగుతుందని తెలిపారు. గతంలో సుమారు 23 వేల మందికి మాత్రమే అక్రిడిటేషన్ కార్డులు ఉండగా, తాజా నిర్ణయంతో దాదాపు 21 వేలకు పైగా కార్డుల సంఖ్య పెరుగుతుందని మంత్రి వివరించారు. 2,50 లక్షల పైగా సర్క్యులేషన్ ఉన్న 8 పత్రికలకు 6,256 కార్డులు, 75 వేల నుండి 2.50 లక్షల వరకు సర్క్యులేషన్ ఉన్న 24 పత్రికలకు 17,784 కార్డులు, 35001 నుంచి 75 వేల వరకు సర్క్యులేషన్ ఉన్న 30 పత్రికలకు 3,390, అదేవిధంగా 15001 నుంచి 25000 వరకు సర్క్యులేషన్ ఉన్న 169 చిన్న పత్రికలకు 11,661, 15వేలలోపు సర్క్యులేషన్ ఉన్న 113 చిన్న పత్రికలకు 226, పీరియాడికల్ కు 624, 20 న్యూస్ ఏజెన్సీలకు 68 అక్రిడిటేషన్ లు పొందుతాయని తెలిపారు. అలాగే



21 శాటిలైట్ ఛానళ్లకు 4,431 కార్డులు, 8 జాతీయ ఛానల్ కు 32, వంద లోకల్ కేబుల్ ఛానళ్లకు 200, డిజిటల్ మీడియా విభాగానికి 10 కార్డులు మొత్తంగా 44,706 కార్డులు కేటాయించినట్లు తెలిపారు. ఇందులో రాష్ట్ర మరియు జిల్లా స్థాయిలో 16,056, నియోజకవర్గ మరియు మండల స్థాయిలో 28,650 మంజూరు చేస్తున్నట్లు తెలిపారు. అక్రిడిటేషన్ కార్డుల జారీ నిరంతర ప్రక్రియ అని, అవసరాన్ని బట్టి మరోసారి సమావేశమై తదుపరి చర్యలు తీసుకోవాలని నిర్ణయించినట్లు మంత్రి తెలిపారు. ప్రజాస్వామ్యంలో నాలుగు స్తంభంగా ఉన్న మీడియా ప్రతినిధుల గౌరవం, భద్రత, సంక్షేమం ప్రభుత్వానికి అత్యంత ప్రాధాన్యమని మంత్రి శ్రీ పొంగులేటి శ్రీనివాసరెడ్డి స్పష్టం చేశారు.



## కడం తొక్కిన కార్మికులు

జాతీయ రహదారిపై రాస్తాగోకో

టీ మీడియా, ఫిబ్రవరి 12, తిరుమలాయపాలెం: కార్మిక హక్కులను కాలరాస్తున్న కేంద్ర ప్రభుత్వ విధానాలకు నిరసనగా తిరుమలాయపాలెం మండల కేంద్రంలో సిబిఐయు ఆధ్వర్యంలో భారీ ప్రదర్శన జరిగినది అసంఘటిత కార్మికులు భవన నిర్మాణ కార్మికులు అంగన్వాడీ ఆశ మధ్యాహ్న భోజన కార్మికులు గ్రామపంచాయతీ కార్మికులు స్పృం వర్కర్లు అధిక సంఖ్యలో పాల్గొని దేశవ్యాప్త సమ్మెకు సంఘీభావం తెలియజేశారు ఈ సందర్భంగా సిబిఐం జిల్లా కమిటీ సభ్యుడు కొమ్ము శ్రీను సిబిఐయు జిల్లా కమిటీ సభ్యుడు వనపంగు వీరన్న మాట్లాడుతూ దశాబ్దాలకాల మునుండి 29 కార్మిక చట్టాలను సాధించుకొని ఎనిమిది గంటల పని విధానాన్ని అమలుపరచుకొని కార్మిక హక్కులను కాపాడుకుంటున్నారని దీక్ష కార్యక్రమంలో యూనియన్ ప్రతినిధులు జనక శేఖర్ నాగమల్లేశ్వరి మంజుల సుహాసినీ బేబీ నెల్లూట్ల పుష్ప గాయత్రి పద్మ మోటమలై నాగేంద్ర కూరపాటి లత దోమల సత్యవతి మమత జనక పౌలమ్మ తిమ్మిడి సైదమ్మ లక్ష్మి జిల్లా ఉపలయ్య శ్రీను గురవయ్య రామ్మూర్తి సుంచు ఉపేంద్ర పద్మ ఉప్పమ్మ భాగ్యమ్మ కోడి లింగయ్య పట్ల అంజయ్య గట్టిగుండ్ల మల్లూరు ఎస్సీ మల్లూర్ మాణిక్యరావు రాము క్రాంతి కుమార్ వ్యవసాయ కార్మిక సంఘం మండల కార్యదర్శి నిరుసుల వెంకటేశ్వర్లు ఈ దేశ వ్యాప్త సమ్మెకు సంఘీభావం తెలియజేసిన వారిలో ఉన్నారు ఈ సందర్భంగా దేశవ్యాప్త సమ్మెలో పాల్గొన్న కార్మికులందరికీ సిబిఐయు మండల కార్యదర్శి వీరన్న అభినందనలు తెలియజేశారు.

## సుబ్బేడ్ ను మండల కేంద్రం ఏర్పాటు చేయాలి

-ఎమ్మెల్సీ కోదండ రామ్ కలిసినసాధన సమితి సభ్యులు

టీ మీడియా, ఫిబ్రవరి 12, తిరుమలాయపాలెం : మండలం ఎన్నో ఎత్తుగా సుబ్బేడు ను నూతన మండల కేంద్రంగా ఏర్పాటు చేయాలని కాకతీయుల కాలం నుండి నిజం నిరంకుశ పాలనకు వ్యతిరేకంగా జర్నలిస్టుగా తన రచనలను ప్రజల్లోకి తీసుకువెళ్లిన జర్నలిస్టు పుట్టిన పురిటి గడ్డెన సుబ్బేడ్ గ్రామాన్ని నూతన మండల కేంద్రంలో ఏర్పాటు చేయాలని జనసేన సమితి నాయకులు ఎమ్మెల్సీ కోదండ రామ్ ను మర్యాదపూర్వకంగా కలిసి సుబ్బేడ్ ను నూతన మండలంగా ఏర్పాటు చేసేందుకు కృషి చేయాలని మండల సాధన సమితి సభ్యులు ఆయనకు విజ్ఞప్తి చేశారు ఈ కార్యక్రమంలో సుబ్బేడ్ మండల సాధన సమితి సభ్యులు మాజీ సర్పంచ్ భూక్య వీరన్న గండమల్ల సుందర్ రావు కంచం వీరన్న మెట్టు అంజనేయులు మెట్టు వెంకన్న టైలర్ గంధసిరి సత్యం పోలే పొంగు బాలరాజు భూక్య రేఖ దోమల సుధాకర్ తదితరులు పాల్గొన్నారు.



## స్టీల్ వాటర్ బాటిల్స్ పంపిణీ

టీ మీడియా, ఫిబ్రవరి 12, తిరుమలాయపాలెం: మండలంలోని సుబ్బేడు జిల్లా పరిషత్ ఉన్నత పాఠశాలలో 6 నుండి 10వ తరగతి చదువుతున్న బాల బాలికలు అందరికీ జిల్లా విద్యాశాఖ అధికారి శ్రీమతి చైతన్య జైని, స్టీల్ వాటర్ బాటిల్స్ ని పంపిణీ చేశారు. ఒక్కొక్కటి 500 రూపాయల విలువైన 120 స్టీల్ బాటిల్ లను పంపిణీ చేశారు. సొంత ఖర్చుతో విద్యార్థిని విద్యార్థులకు ప్లాస్టిక్ వాటర్ బాటిల్ నుండి విముక్తి కల్పించడం కోసం ఏర్పాటుచేసిన ఈ కార్యక్రమానికి ముఖ్య అతిథిగా విచ్చేసిన జిల్లా విద్యాశాఖ అధికారి శ్రీమతి చైతన్యజైని మాట్లాడుతూ విద్యార్థులలో పర్యావరణ కాలుష్యం పైన అవగాహన పెరగాలని, అదేవిధంగా ప్లాస్టిక్ వినియోగాన్ని తగ్గిస్తూ ప్లాస్టిక్ అనే కాలుష్య భూతాన్ని నివారించాలనే సంకల్పాన్ని విద్యార్థులలో కల్పించడం కోసం ఈ కార్యక్రమం చేపట్టినట్లు వివరించారు. అదేవిధంగా విద్యార్థులందరూ తమ తమ తల్లిదండ్రులకు, ఇరుగుపొరుగు వారికి ఈ విషయాలను వివరిస్తూ, సమాజంలోని అందరిని కూడా చైతన్యవంతం చేసే దిశగా ముందుకు కదలాలని ఉద్దేశించారు. సుబ్బేడు ఉన్నత పాఠశాల ప్రధానోపాధ్యాయులు గోపాల్ రావు గారి అధ్యక్షతన జరిగిన ఈ సమావేశంలో పాల్గొన్న జిల్లా అకాడమిక్ మానిటరింగ్ అధికారి పెసర ప్రభాకర్ రెడ్డి మాట్లాడుతూ గతంలో ఈ పాఠశాలను డీఈవో సందర్శించినప్పుడు విద్యార్థులు ప్లాస్టిక్ వాటర్ బాటిల్స్ ని ఉపయోగించడానికి చూసి చలించి పోయిన జిల్లా విద్యాశాఖ అధికారి తమ సొంత నిధులతో విద్యార్థులందరికీ స్టీల్ వాటర్ బాటిల్స్ ని పంపిణీ చేయడం చాలా హర్షించదగిన విషయమని దీనిని మిగతా వారందరూ స్ఫూర్తిగా తీసుకోవాలని కోరారు.

## కేబుల్ ఆపరేటర్ లాలయ్య కుటుంబానికి పరామర్శ

టీ మీడియా, ఫిబ్రవరి 12, సింగరేణి (కారపల్లి) : డివ్ కేబుల్ వైరు అమర్చుతూ లలితాపరంలో విద్యుద్ధాతంతో మృతి చెందిన కేబుల్ ఆపరేటర్ జూపల్లి లాలయ్య కుటుంబాన్ని బీఆర్ఎస్ నాయకులు లాకావత్ గిరిబాబు గురువారం పరామర్శించారు. లాలయ్య చింతటానికి పూలమాలలు వేసి నివాళ్లు ఆర్పించారు. మృతుని భార్య, ఐదుగురు పిల్లలను ఓదార్చారు. పరామర్శించిన వారిలో బీఆర్ఎస్ నాయకులు జూపల్లి రాము, రజక సంఘం నాయకులు జూపల్లి కృష్ణ తదితరులు ఉన్నారు.





**సార్వత్రిక సమ్మె విజయవంతం**

టీ మీడియా, ఫిబ్రవరి 12. కామేపల్లికామేపల్లిలో దేశవ్యాప్త జరుగుతున్న సమ్మెలో భాగంగా గురువారం నాడు కామేపల్లిలో మధ్యాహ్నం భోజనం వర్కర్లు ఆశా వర్కర్లు అంగన్వాడీ టీచర్స్ వర్కర్స్ బిల్డింగ్ వర్కర్స్ గ్రామపంచాయతీ వర్కర్లు అధిక సంఖ్యలో పాల్గొని సమ్మెను విజయవంతం చేశారు. ఈ సందర్భంగా గిరిజన సంఘం జిల్లా కార్యదర్శి దుగ్గి కృష్ణ రైతు సంఘం జిల్లా నాయకులు , విజయ నాగభూషణం సిబిఐయు మండల కన్వీనర్ బాదావత్ శ్రీను మాట్లాడుతూ దేశంలో రాచరిక పాలన కొనసాగించేందుకు మోడీ ప్రభుత్వం తీసుకున్న నిర్ణయాలు కార్మిక వర్గానికి పేద ప్రజలకు నష్టాలు ముంచే నిర్ణయాలు ఉపసంహరించుకోవాలని ఏదైతే నాలుగు లేబర్ కోడ్ ను రద్దుచేసి పాత కోడ్లను అమలు చేయాలని వారు అన్నారు ఈ కార్యక్రమంలో సిపిఎం మండల కార్యదర్శి అంబటి శ్రీనివాస్ రెడ్డి వ్యవసాయ కార్మిక సంఘం మండల కార్యదర్శి ఆమంచి అంజయ్య ఆడవ ఉపేందర్ మధ్యాహ్నం భోజన వర్కర్స్ యూనియన్ నాయకురాలు సుగుణ జయమ్మ అంగన్వాడీ యూనియన్ ప్రాజెక్టు కార్యదర్శి దుగ్గి పాపారాణి స్వరూప ఆశా వర్కర్స్ యూనియన్ నాయకురాలు కొర్ర నీల హట్టర్ బుజ్జి గ్రామపంచాయతీ వర్కర్స్ యూనియన్ నాయకులు నరాజీ నాగేశ్వరరావు శేషయ్య బిల్డింగ్ వర్కర్స్ నాయకులు రమణ ఉపేందర్ శాంతయ్య పద్మ ఉష పుష్య మనీ అన్ని రంగాల కార్యకర్తలు పాల్గొన్నారు.



**మదర్ సేవ ట్రస్ట్ దుప్పట్ల పంపిణీ**

టీ మీడియా, ఫిబ్రవరి 12. తిరుమలూపాలెం :మండల పరిధిలోని వివిధ గ్రామాల్లో మదర్ సేవ ట్రస్ట్ అధ్యక్షులలో ఉచిత దుప్పట్లు పంపిణీ చేసినట్లు మదర్ సేవ ట్రస్ట్ చైర్మన్ మండలి ఇజ్రాయిల్ పేర్కొన్నారు. మండల పరిధిలోని సుజ్జేడు గోల్ తండా తిరుమలూపాలెం ఆయా గ్రామాల్లో వృద్ధులకు మదర్ సేవ ట్రస్ట్ అధ్యక్షులలో పంపిణీ చేశారు. ఈ కార్యక్రమంలో మదర్ సేవ ట్రస్ట్ అధ్యక్షులు గండమల బసయ్య , ప్రెస్ క్లబ్ కార్యదర్శి పప్పుల శ్రీనివాసరావు ,పదమూతు హాజరయ్య, నూక తొట్టి సాల్వారాజు చారి కిరణ్ దరావత్, ఆబో జైత్ , కొండమీది మహేష్, తదితరులు పాల్గొన్నారు.

**గిఫ్ట్ లు వెనక్కి ఇవ్వండి**

**-కాంగ్రెస్ అభ్యర్థి డిమాండ్**

టీ మీడియా, ఫిబ్రవరి 12 .అశ్వరావుపేట: తెలంగాణ మున్సిపల్ ఎన్నికలు ప్రశాంతంగా ముగిసాయి. పలుచోట్లచెదురుముదురు ఘటనలు మినహా.. పెద్దగా అల్లర్లు జరగలేదు జరిగిన ఈ ఎన్నికల్లో ఓటర్లను ప్రలోభపెట్టేందుకు అభ్యర్థులు గట్టిగానే ప్రయత్నించినట్లు తెలుస్తోంది...వస్తు, నగదు రావంతో భారీగానే తాయిలాలు సమర్పించుకున్నారు అభ్యర్థులు. అయితే.. భద్రాద్రి కొత్తగూడెం జిల్లాలోని అశ్వరావుపేట మున్సిపాలిటీలో కాంగ్రెస్ అభ్యర్థి ఓటర్లకు షాక్ ఇచ్చాడు. పోలింగ్ ముగిసిన మరుసటిరోజే.. ఓటర్ల ఇళ్లకు వెళ్లి తానూ ఇచ్చిన కుక్కర్లు, గిఫ్ట్ లు వెనక్కి ఇవ్వాలంటూ డిమాండ్ చేశాడు. ఇందుకు సంబంధించి వివరాలిలా ఉన్నాయి..భద్రాద్రి కొత్తగూడెం జిల్లా అశ్వరావుపేట మున్సిపాలిటీలో 10వ వార్డు లో కాలనీవాసులు మున్సిపాలిటీ ఎన్నికలకు గిఫ్ట్ లుగా ఇచ్చిన కుక్కర్లు, గిఫ్ట్ లు రోడ్డుపై పడవేసి ఆందోళనకు దిగారు. 10వ వార్డులో కొంతమంది వ్యక్తులు అర్ధరాత్రి ఇళ్లకు వచ్చి కాంగ్రెస్ పార్టీ బలపరిచిన అభ్యర్థికి ఓటు వేయాలంటూ డబ్బులు కుక్కర్లు ఇవ్వటంతో ఓటర్లు అందరూ తీసుకున్నారు. తెలంగాణలో భారీ ర్యాలీలుబుధవారం ఎలక్షన్స్ జరిగిన తర్వాత రాత్రి నుండి డబ్బులు కుక్కర్ లు పంచిన వ్యక్తి తమ ఇళ్లకు వచ్చి కాంగ్రెస్ అభ్యర్థికి ఓటు వేయకుండా మీరు కుక్కర్ లు డబ్బులు ఎందుకు తీసుకున్నారంటూ వేధించారని.. తాము పంచిన గిఫ్ట్ లు కుక్కర్లు వెనక్కి ఇచ్చేయాలని దూషిస్తున్నాడని ఆరోపిస్తున్నారు కాలనీవాసులు.కాలనీలో మహిళలందరూ తమకు ఇచ్చిన కుక్కర్లు తీసుకువచ్చి... వారి పేర్లు ఆ బాక్సులపై రాసి నడిరోడ్డుపై పడేసి ఆందోళనకు దిగారు. తాము అడగకుండానే తమకు గిఫ్ట్ లు ఇచ్చి ఇప్పుడు వెనక్కి అడగటం ఏమిటని, అసలు ఇంకా కాంటింగ్ కూడా జరగకుండా ఓట్లు మేము వేయలేదని ఎలా అంటున్నారని అనుమానం వ్యక్తం చేస్తున్నారు ఓటర్లు.

**సార్వత్రిక సమ్మెలో పాల్గొన్న కార్మికులకు జేజేలు**

--ఎన్ డబ్ల్యూ ఎఫ్ రిజయన్

**అధ్యక్ష కార్యదర్శులు**

టీ మీడియా ,ఫిబ్రవరి 12.ఖమ్మం : భారత రాజ్యాంగం కల్పించిన కార్మిక హక్కులు నిలబెట్టుకునేందుకు,కార్మికులకు ఉరితాళ్లుగా మారనున్న లేబర్ కోడ్ లను రద్దు చేయాలని డిమాండ్ చేస్తూ జాతీయ కార్మిక సంఘాల పిలుపు మేరకు సమ్మెలో పాల్గొని జయప్రదం చేసిన ఆర్టీసీ ఖమ్మం రిజయన్ కార్మికులందరికీ స్టాఫ్ అండ్ వర్కర్స్ ఫెడరేషన్(సిబిఐయూ) ఖమ్మం రిజయన్ అధ్యక్ష కార్యదర్శులు గుండు మాధవరావు,పిట్టల సుధాకర్ లు ఆభినందనలు,జేజేలు తెలియజేశారు. గురువారం దేశవ్యాప్తంగా జరిగిన సార్వత్రిక సమ్మెలో ఖమ్మం రిజయన్ లోని ఆర్టీసీ ఏడు డిపోలలో స్టాఫ్ అండ్ వర్కర్స్ ఫెడరేషన్ (సిబిఐయూ అనుబంధం) స్టాఫ్ అండ్ వర్కర్స్ యూనియన్ (ఐఎన్ టియుసీ అనుబంధం)ఎంప్లాయిస్ యూనియన్ ల అధ్యక్షులలో స్వచ్ఛందంగా సమ్మెలో పాల్గొన్నారు.సమ్మె సందర్భంగా స్టాఫ్ అండ్ వర్కర్స్ ఫెడరేషన్ రాష్ట్ర కార్యదర్శి పిట్టల సుధాకర్,ఆర్టీసీ ఐఎన్ టియుసీ రాష్ట్ర కార్యదర్శి బల్లినేని హనుమంతరావు లు మాట్లాడుతూ కార్మిక వర్గం పోరాటాలు,త్యాగాలు చేసి అనేక కష్టనష్టాలు తో



సాధించుకున్న హక్కులు,సౌకర్యాలను కేంద్ర ప్రభుత్వం లేబర్ కోడ్ లుగా రూపొందించి పెట్టుబడిదారులకు అనుకూలంగా మార్చిందని, కార్మికుల శ్రమను దోచుకునేందుకు విధానాలు రూపొందించారని ఆవేదన వ్యక్తం చేశారు.సామాజిక భద్రత,ఉద్యోగ భద్రత,కనీస వేతనాలు,హక్కులు, సౌకర్యాలు లేని ఉద్యోగాల కల్పన చేస్తున్నారన్నారు. శాశ్వత ప్రాతిపదికన ఉద్యోగ నియమాకాలు చేపట్టాల్సి ఉండగా కాంట్రాక్టు,జెబ్ సోర్సింగ్,పిక్కుడ్ టర్మ్ ఉద్యోగ నియమాకాలు చేస్తూ కార్మికుల శ్రమశక్తిని పెట్టుబడిదారులకు కారు చౌకగా అందించే కుట్రలు చేస్తున్నారని ఆందోళన వ్యక్తం చేశారు.ఆర్టీసీలో ఎలక్ట్రికల్ బస్సులో విధానంతో పెట్టుబడిదారులకు అవకాశం కల్పిస్తున్నారన్నారు. వెంటనే విద్యుత్తు బస్సుల విధానంలో మార్పులు చేయాలని ఆర్టీసీలకే విద్యుత్తు బస్సుల నిర్వహణను

అప్పగించాలన్నారు.మోటార్ వెహికల్ యాక్ట్ 2019 లో అవసరమైన సవరణలు చేయాలన్నారు.భారత కార్మిక వర్గానికి నష్టదయకమై లేబర్ కోడ్ లను వెంటనే రద్దు చేయాలని డిమాండ్ చేశారు. ఈ కార్యక్రమంలో స్టాఫ్ అండ్ వర్కర్స్ ఫెడరేషన్ రిజయన్ అధ్యక్షులు గుండు మాధవరావు,కోశాధికారి పగిళ్లపల్లి నరసింహారావు సహాయ కార్యదర్శి వి.రమేష్ ఖమ్మం డిపో కార్యదర్శి గుగ్గిల్ల రోశయ్య,ఆర్టీసీ ఐఎన్ టియుసీ నాయకులు అంజయ్య,ఎంప్లాయిస్ యూనియన్ నాయకులు వై. భుజంగర్ ఎన్ డబ్ల్యూ ఎఫ్ డిపో సహాయ కార్యదర్శి గుర్రం రామారావు,మహిళా కన్వీనర్ సరిత నాయకులు అయోధ్య,బాబు,బిఎల్ మూర్తి తదితరులు పాల్గొన్నారు.

**జబర్దస్ట్రీ అట్రీట్ ఫ్లాష్**

గురయ్యూరు. ఒక ప్రేక్షకుడు చెప్పినట్లు, “కుటుంబంతో వచ్చాం, పిల్లలు ఎక్స్ట్రామెంట్లో ఉండగా ఇలా మోసం చేయడం దారుణం. లక్షలాది రూపాయలు ఇలా టికెట్లు రూపంలో కొల్లగొట్టడం సరైనది కాదు అని ఆవేదన వ్యక్తం చేశారు.బాడీగార్లు, వాలంటీర్ల పర్యవేక్షణ పూర్తిగా లోపించడమే కాకుండా, వారు ప్రేక్షకుల మధ్యలో కనిపించకపోవటంతో ప్రేక్షకులు వారి ఆవేదన ఎవరికి చెప్పాలో తెలియక నిరాశకు గురయ్యారు. ఇష్టం వచ్చినట్లు నుంచొని స్టేజిని మొత్తం కవర్ చేయటం వల్ల టికెట్దారులు కార్యక్రమాన్ని వీక్షించలేక పోయారు. “అగ్రవైజర్లు మా దగ్గర డబ్బులు వసూలు చేసి, వీరి పిచ్చులు చూడాల్సి వచ్చింది. ఇది స్పష్టమైన మోసం” అంటూ స్థానిక ప్రేక్షకులు కోపం వ్యక్తం చేశారు. లైవ్ స్ట్రీమ్స్ ఏర్పాటు చేసి ఉంటే ఈ సమస్య తప్పిపోదని ప్రేక్షకులు తెలియజేశారు. లైవ్ స్ట్రీమ్స్ ఉంటే వెనుక నుంచి కూడా కార్యక్రమాన్ని చూడొచ్చని అభిప్రాయపడ్డారు.ఇలాంటి పెద్ద ఈవెంట్లు పెట్టి ప్రజలను ఇబ్బంది పెట్టడం సరైనది కాదని. భద్రతా ఏర్పాట్లు, టికెట్ వెరిఫికేషన్ సరిగ్గా చేయాలి” అంటూ స్థానిక నెటిజన్లు డిమాండ్ చేస్తున్నారు.ఈ ఫ్లాష్ భద్రాచలం ఈవెంట్ కల్చర్ పై ప్రశ్నలు లేవనెత్తి, భవిష్యత్ కార్యక్రమాల్లో ముందస్తు ప్రణాళిక అవసరాన్ని ప్రజలు తెలుపుతున్నారు.

**కార్మికం శక్తిని**

లేని పక్షంలో తగిన ఫలితాన్ని అనుభవించక తప్పదని వారు హెచ్చరించారు. ఈ ప్రదర్శనలో వివిధ సంఘాల -నేతలు కొండపర్తి గోవిందరావు, శింగు నర్సింహారావు, బిజి క్లెమెంట్, వై. విక్రం, తోట రామంజనేయులు, రావి శివరామకృష్ణ, మోహనాప్స, -పిల్లి రమేష్, జాకీరుద్దీన్, పోటు కళాపతి, విష్ణువర్ధన్, భూక్యా శ్రీను, సంగయ్య, పాల్వంచ కృష్ణ, రాజేష్, రవి, సైదా, మెరుగు సత్యనారాయణ, పొన్నం వెంకటేశ్వరరావు తదితరులు పాల్గొన్నారు.

**నేడు మున్సిపాలిటీ కౌంటింగ్**

ముతుతుండని కలెక్టర్ తెలిపారు. కౌంటింగ్ ప్రక్రియలో పూర్తి నిబంధనలు పాటించాలని అన్నారు. కౌంటింగ్ తర్వాత రిజెక్ట్ ఐన బ్యాలెట్ పత్రాలతో సహా మొత్తం ఎన్నికల సామాగ్రి సీజ్ చేసి స్ట్రాంగ్ రూమ్ కు తరలించాలని కలెక్టర్ తెలిపారు. ఏడులా పురం లోని 31 వార్డులు, మధిరలోని 22 వార్డులకు, సత్తుపల్లి లోని 23 వార్డులకు, వైరా, కల్వూరు లోని 20 వార్డులకు రెండు రౌండ్ లలో కౌంటింగ్ పూర్తయ్యేలా టేబుల్స్ వేసి కౌంటింగ్ చేయడం జరుగుతుందని కలెక్టర్ అన్నారు.ఎన్నికల కౌంటింగ్ సంబంధించి బ్యాలెట్ బాక్సులు స్ట్రాంగ్ రూమ్ నుంచి కౌంటింగ్ హాల్లో తరలించే ప్రక్రియ గురించి ముందుగానే రాజకీయ పార్టీలకు సమాచారం అందించి, మొత్తం ప్రక్రియ వీడియోగ్రఫీ చేయనున్నట్లు కలెక్టర్ తెలిపారు. కౌంటింగ్ విధుల అధికారులు విధుల్లో ఏ దశలోనూ నిర్లక్ష్యానికి తావివ్వవద్దని, అప్రమత్తంగా ఉంటూ, తమ విధులు సమర్థవంతంగా నిర్వర్తించాలని కలెక్టర్ అన్నారు. మునిసిపల్ కమిషనర్లు అప్రమత్తంగా ఉంటూ, ప్రక్రియను పర్యవేక్షణ చేయాలని, అధికారులు, కౌంటింగ్ సిబ్బందిని గైడ్ చేస్తూ, ప్రక్రియ సజావుగా పూర్తి చేయాలని తెలిపారు. ఈ బెలీ కాన్ఫరెన్స్ లో అదనపు కలెక్టర్లుడా. పి. శ్రీజ, పి. శ్రీనివాస రెడ్డి, మునిసిపల్ కమిషనర్లు, సంబంధిత అధికారులు, తదితరులు పాల్గొన్నారు.



**కారేపల్లిలో కార్మికుల ర్యాలీ**

**సార్వత్రిక సమ్మె విజయవంతం**

టీ మీడియా,ఫిబ్రవరి12, సింగరేణి (కారేపల్లి):సార్వత్రిక సమ్మె పురస్కరించుకొని వామపక్ష ప్రజాసంఘాల అధ్యక్షులలో గురువారం మండల కేంద్రం కారేపల్లిలో ర్యాలీ నిర్వహించారు. మండల కార్యాలయాల నుండి ర్యాలీ ప్రారంభమై బస్టాండ్ సెంటర్ వరకు చేరుకోని మానవహారం ఏర్పాటు చేశారు. కేంద్రప్రభుత్వ కార్మిక, కర్షక, రైతు వ్యతిరేక విధానాలను నిరసించారు.ఈకార్యక్రమంలో సిబిఐయూ జిల్లా నాయకులు కే.నరేంద్ర, వ్యవసాయ కార్మిక సంఘం జిల్లా ఉపాధ్యక్షులు కొండబోయిన నాగేశ్వరరావు, ఏవకేఎంఎస్ జిల్లా కార్యదర్శి వై.ప్రకాశ్, ఐక్య రైతుకూలీ సంఘం నాయకులు తేజానాయక్, పీవైఎల్ నాయకులు భూక్య శివ, బిల్డింగ్ వర్కర్స్ యూనియన్ మండల అధ్యక్షులు కేలోత్ రవి, జీపీ వర్కర్స్ యూనియన్ జిల్లా కార్యదర్శి ఎన్.కె.హుస్సేన్, మండల కార్యదర్శి ఎన్.నాగేశ్వరరావు, అంగన్వాడీ వర్కర్స్ అండ్ హెల్పర్స్ యూనియన్ ప్రాజెక్టు కార్యదర్శి ఎన్.నాగమణి, హెల్త్ వర్కర్స్ యూనియన్ జిల్లా నాయకురాలు ఎల్లబోయిన రాధ, మండల అధ్యక్షురాలు వాంకుడోత్ కమల, ఈశ్వరి, హమాలి వర్కర్స్ యూనియన్ నాయకులు ఆరెక్క శ్రీరాములు, పెయింట్ వర్కర్స్ యూనియన్ నాయకులు శివకేశవ, జస్మి, ఎండిఎం వర్కర్స్ యూనియన్ నాయకులు ఎం.స్వరూప, విక్టోరియా, ఎలక్ట్రికల్ వర్కర్స్ యూనియన్ నాయకులు బి.వెంకటేశ్వర్లు, శ్రీలక్ష్మి, టియూసీఐ నాయకులు దారావత్ సత్ర, వడ్డే వెంకటేశ్వరరావు పాల్గొన్నారు..

**ఉత్తంరత ప్రశాంతత**

టీ మీడియా, ఫిబ్రవరి 12, ఖమ్మం రూరల్ : ఫిబ్రవరి 11 న ఖమ్మం జిల్లా లోని కల్వూరు ఏదులాపురం మధిర వైర నత్తుపల్లి మున్సిపాలిటీ పరిధిలోని మొత్తం 141875 ఓటర్లు ఉండగా 117043 ఓట్లు పోలై ఓవరల్ గా 82% పోలింగ్ నమోదైంది , ఉదయం 7 గంటలనుండి సాయంత్రం 5 గంటల వరకు జరిగిన పోలింగ్ లో ఖమ్మం రూరల్ మండలం లోని ఏదులాపురం మున్సిపాలిటీ పరిధిలోని మొత్తం 31 వార్డు 43811 ఓటర్లు గాను 37435 ఓట్లు పోలై 85.45% నమోదైంది, ఏదులాపురం మున్సిపాలిటీ ఎలక్షన్ కమిషన్ ఏర్పాటు చేసినా 67 కేంద్రాల్లో అక్కడక్కడ కొన్ని చోట్ల తప్ప అన్ని వార్డుల్లో ప్రశాంత వాతావరణం లో ఎన్నికల సంఘం ఎన్నికలు నిర్వహించింది, ఎలక్షన్స్ పూర్తి కావటం కొంత ఊరట తీసుకున్న వార్డు సభ్యులు ఫిబ్రవరి 13 ఫలితాలు ఉండటం తో ఒక్కోక సభ్యుల గుండెల్లో రైళ్లు పరుగిడుతు గెలుపు ఎన్నరది అన్న ఉత్సాహంత నెలకొన్నది.